

ክፍል ፪/2/


ለ. በይበልጥ ታሪኩን ግልጽ ለማድረግ፤

1. ድንቅነሽ /ሉሲ/ አዳምና ሔዋን፤

ዘለዓለማዊ የሆነ የብርሃን አምላክ ሕያው እግዚአብሔር የሰው ዘር መገኛ ምንጭ ያደረጋቸው ዕንቆች ሲሆኑ፤ ሁሉም ኢትዮጵያውያን እንደሆኑ ማስረጃ ያለው ስለሆነ የማይታበል እውነት ነው፤

ይኸውም ስለ ሰው ዘር አመጣጥ አጥኝዎች የሆኑ ተመራማሪዎች እንስሮች ሉጂስቶች እና አርክዮሎጂስቶች በዓለም ውስጥ ሰው መሰል የሆነ ብዙ ቅሪት አዕሞችን አግኝተዋል።

ነገር ግን ከብዙ ድካም በኋላ በ፲፱፻፸፬ /1974/ ዓ.ም. እንደፈረንጆች አቆጣጠር በቤተ አማራ ወይም ወሎ ክፍለ ሀገር በአፋር ሐዳር ወረዳ በትክክል የመጀመሪያው ሰው የሆነ የሴት አዕም እንዳገኘ የተረጋገጠ እውነት ነው፤ ይህም አጥንት ድንቅነሽ ወይም ሉሲ ብለው ሰይመውታል፤



፩ኛ. የሰው ዘር መጀመሪያ ማን ነው፤
ድንቅነሽ (ሉሲ) አዳምና ሔዋን፤
የጥቁር ወይም ኢትዮጵያውያን፤

ሀ. (ተፃምረኛዋ ዐይን በሕይወት ምስል ውስጥ)

2ኛ. Who is the origin of the man.
Dinkinesh (Lucy) Adam & Hewan. (Eve)
The black (brown) Ethiopians.

A. (The Miracle Eye in the symbol of life)

ከዚያም በኋላ በተከታታይ በአዋሽ ወንዝ ሸለቆ አካባቢ ብዙ የሰው ቅሪት አጽሞችን እንዳገኘ በተለያዩ መጽሔቶችና ዜናዎች /ጋዜጣ/ የተመዘገበና የቀረበ ስለሆነ የማይካድ እውነት ነው።

እንዲሁም ደግሞ በመጽሐፍ ቅዱስ ሰለ መጀመሪያው አዳም በአሪት ዘፍጥረት ምጽ ቁ. ፳፮ /1:26/ እንደተጻፈው ሕያው እግዚአብሔር ሰውን በመልካችን በእኛ አምሳል እንፍጠር ያለውን በማዕከለ ምድር በኢየሩሳሌም ነው የሚሉ አሉ፤

በዚያን ዘመን ኢየሩሳሌም የኢትዮጵያ የነበረ ቢሆንም ነገር ግን ማዕከለ ምድር ኢየሩሳሌም ነው ማለት ፍጹም የሆነ ስህተት ነው፤ ማዕከለ ምድር ማለትም የመሬት ወገብ ሲሆን፤ የምድር ወገብም የሚያቋርጠው ኢትዮጵያን ነው እንጂ ኢየሩሳሌምን አይደለም።

ኤደን ገነት ማለትም ከዓለም ውስጥ በቀን አራት አየር ንብረት የሚገኝበትና ዘጠኝ ፱ /9/ ሀገር አቋራጭ የሆኑ ወንዞች የሚፈልቁበት ተራራማዋ ኢትዮጵያ ብቻ እንደሆነች የማይካድ ቢሆንም፤

ራሱም ሕያው አምላካችን በአሪት ዘፍጥረት ምጽ ቁ. ፲-፲፬ /2:10-14/ ላይ ከአራቱ ታሪካዊ የሆኑ ወንዞች አንዱ የሆነ ግዮን ወይም ዓባይ የኢትዮጵያን ምድር ከዐ ያጠጣል በማለት ኤደን ገነት መሆኗን አረጋግጧል።

ሌሎቹ ወንዞች ማለትም በኤፌሶን ዙሪያ ብቻ ወርቅና የከበረ ድንጋይ ያለው መሆኑን ሲገልጽ፤ ጤግሮስና ኤፍራጥስ ደግሞ ይፈሳሉ አለ እንጂ ያጠጣሉ አላለም።

ስለዚህ ከዚህ በላይ እንደተብራራው ሁሉ የመጀመሪያዋ የሰው ዘር ምንጭ የሆነች ለሲ ወይም ድንቅነሽ በኢትዮጵያ ምድር እንደተገኘች ሁሉ፤

የመጀመሪያዎቹ የሰው ልጅ ሁሉ አባትና እናት የሆኑ አዳምና ሔዋንም በምድረ ኢትዮጵያ ለመፈጠራቸውና በኤደን ገነት ለመኖራቸው ከፍ ብሎ በዘፍጥረት በተገለጸው መሠረት የማይታበል እውነት ነው።

A.U. ማስረጃ Lucy the Beginngs of Human kind, by

Donald Johanson, and maitlend Edey, 1981, New York.

- 1.፩. National Geograph, Vol. 138. No. 6 pp. 856 to 884. December, 1970.
- 2.፪. Vol. 150, No.6 pp.180 to 811. December 1976.
- 3.፫. Vol. 168. No.5 pp.500 to 505. November 1985.
- 4.፬. Vol. 181. No 3, pp. 2 to 53. March 1992.
- 5.፭. Vol. 189, No 3. pp.96 to 117. March 1995.
- 6.፮. Vol. 191 No.2 pp. 72 to 99. February, 1997.

ሀ.ፈ. News week, the international news magazine, January 29, 1976.

ለ.ፈ. January 11, 1988. April2,2001, July 23,2001

ሐ.ፈ. Time Vol. 154, No 8. August 23, 1999.

መ.ፈ. Time Vol. 158. No 4. July 23, 2001.

ሰ.ፈ. Time Vol. 155, No 9. July 22, 2002.

ረ.ፈ. Time Vol. 161. No 25 pp. 68 to 70 June23, 2003.

፩.1. Selamta the in Fliaht magazine of Ethiopian airlines. Vol. 9, No 1. pp.11 to 18, April to June, 1992.

፪.2. Vol. 17, No. 2 pp. 62 to 64. April to June, 2000.

ክቡራን አንባብያን ብዙ ማስረጃ መጥቀስ ይቻላል ነገር ግን ለሚያምን የተጠቀሱት ይበቃሉ።

B.ለ. The desruction of Black (Brown) civilization.

Great issues of a Race, From 4500 B.C. to 2000 A.D. The Ethiopian empire, Ethiopia's oldest dauahiter Egypt 1976 pp. 62 to 66.

ትርጉም፣ በመጥፋት ወይም በመደምሰስ ላይ ያለ የጥቁሮች ሥልጣኔ ፤ ይኸውም ትልቅ አስፈላጊ ስለአንድ ሕዝብ ወይም ነገድ፤ ከ፬ሺ፭፻ /4500/ ክ.ፊ. /B.C/ እስከ ፪ሺ /2000/ ዓ.ም. (A.D.) የኢትዮጵያውያን መንግሥት ወይም አገዛዝ ትልቁ የኢትዮጵያ ሴት ልጅ ግብጽ ናት። ፩ሺ፱፻፸፮ ገጽ ፳፪-፳፮ /1976/ /pp.62-66. በቻንስለር ዊ.ሊ.ያም ችካጉ።

2. ጤፍ የኤደን ምርጥ ተክል ነው፤

በኤደን ገነት ልዑል እግዚአብሔር ከፈጠራቸው ዕውቀት ውስጥ ለሰው ዘር ሁሉ ለምግብነት ከተሰጡት በከፊል፤

1. ፩ኛ. ከማይነቅዙት ጤፍ፤ ዳጉሣ ሰናፍጭ፤ ጉመን ዘር ወዘተ፤
2. ፪ኛ. ከሚነቅዙት ውስጥ ደግሞ ገብስ፤ ስንዴ፤ አጃ፤ ባቄላ፤ ወዘተ ፤
3. ፫ኛ. ከሚፋጁት ውስጥ በርበሬና ሚጥሚጣ፤ ቁንዶ በርበሬ፤ ወዘተ...
4. ፬ኛ. ከቅባት እህሎች ደግሞ ተልባ፤ ሰሊጥ፤ ኑግ ሱፍ፤ የመሳሰሉት ናቸው።

በእንጀራና በዳቦ ተጋግረው ከሚበሉት የእህል አይነቶች ውስጥ በሕያው እግዚአብሔር ፈቃድ ለመጀመሪያዎቹ የሰው ዘር ሁሉ ምንጭ ወይም አባትና እናት ለሆኑ ለኢትዮጵያውያን ብቻ ለምግብነት ባርኮ የፈቀደላቸው ከማይነቅዙት ውስጥ

ከላይ እንደተጠቀሰው ጤፍ መሆኑን በተግባርና በዐይን የሚታይ ስለሆነ እውነት ነው፤ አይካድም።

ይሁን እንጂ ዘለዓለማዊ የሆነ ሕያው አምላክ በቅዱስ ዳዊት አድሮ እንደተናገረው አንተ ባሕርን እንዳትናወጥ አጸናህ ከውሀውም ውስጥ ሁለት ዘንዶዎችን አወጣህ የዘንዶዎችንም ራስ ቀጠቀጥህ አጣፍጠህ ለኢትዮጵያውያን ምግባቸውን ሰጠህቸው ነው ያለው፤ መዝ.፪፫/፸፬/ ቁ.፲፫-፲፭ /74:13-15/ እንደገና ጤፍ ከሌሎች እህሎች ጋር ተቀላቅሎ መድኃኒት ስለመሆኑ ደግሞ ሕዝ.ም.፩ ቁ.፱-፲ /4:9-10/ ዕዝ.ስቱኤ.ም.፩ ቁ.፶፩-፶፫ /4:51-53/ ይመልከቱ።

ዘንዶ ወይም እባብ ያለው አነጋገር ትርጉሙ በጥንቱ የኢትዮጵያውያን ሰብአ ቋንቋና በጥንቱ ግዕዝ አረማይስጥ ቋንቋ እንዲሁም በዛሬው ግዕዝና ኢትዮጵያዊኛ /አማርኛ/ ጥቁር ጤፍና ነጭ ጤፍ ማለት ነው እንጂ በቁሙ ዘንዶ ማለት አይደለም።

የዘንዶና የእባብ ሥጋ በአሁኑ ዘመን በዓለም ዘንድ ተወዳጅ የሆነ ምግብ መሆኑን የታወቀና የተረጋገጠ ቢሆንም፤ ነገር ግን ኢትዮጵያውያን

በአራቱ ሕግ መሠረት ርኩስ የሆነ እንስሳ ፈጽሞ ስለማይበሉ ብቻ ነው። ዘጸግ.ም. ፲፩ ቁ. ፩-፵፯ /11:1-47/፤ ዘሌዋ.ም. ፲፬ ቁ. ፫-፳፫ /14:3-23/ ይመልከቱ።

ከላይ በተጠቀሰው መሠረት ዘንድ ያለመሆኑን የሚያረጋግጥ በቂ የሆነ ማስረጃ ነው እላለሁ።

በአሁኑ ዘመን የጤፍ ምርትና ምግብ ሁለት ዓይነት መሆኑ ቀርቶ በማዳቀል ማለትም በሰው ሳይሆን በሕያው አምላክ ፈቃድ አምስት ዓይነት ሆኗል፤

A.ሀ. ይኸውም ጥቁር ጤፍ፤

B.ለ. ቀይ ጤፍ፤

C.ሐ. ሰርገኛ ጤፍ፤

D.መ. ነጭ ማኛ ጤፍ፤

E.ሠ. እንዲሁም ከሁሉም ዓይነት የሆነች ቡኒ

የምትባለው ደግሞ በ፩ድ ወር የምትደርስ የጤፍ ዝሪያ ነች።

- (1.) ፩. ስለዚህ ነብዩ ጤፍን ከባሕር ተገኝ ያለበት ትርጉም ደግሞ በጥሩ መሬት በተንጣለለ ሜዳ ላይ የተዘራ ጤፍ ቡቃያው

እንደ ወለደ ነፋስ ሲነፍስበትና ሲያወዛውዘው የጥዋት የፀሐይ ጮራ እንደ አረፈበት ሲመለከቱት እንደ ባሕር ማዕበል ሲገለባበጥ ስለሚታይ ነው በባሕር የመሰለው። መዝ.፪፫. ቁ. ፲፫ /73:13/

- (2.) ፪. ቅዱስ ዳዊት ጤፍን በእባብ የመሰለበት ዋና ምክንያት ደግሞ ጤፍ ሲታጨድ ነድውና ዘለላው የሚያመለጩልዋቱ ከመሆኑም በላይ ሲጋገር ደግሞ እንጀራውም በጣም ለስላሳ በመሆኑ ነው። መዝ.፪፫. ቁ. ፲፬ /73:14/

- (3.) ፫. ራሱን ቀጠቀጥህ ያለበት ደግሞ ጤፍ ሲወቃ በበሬዎች ከተረገጠ በኋላ ምርቱን ከገለባው የሚለየው በረጃጅም ጩንገር ወይም በዱላ ስለሚመታ ሲሆን፤ ገለባው ደግሞ በጣም ለሰላሳ ነው፤ ስለዚህም ለፍራሽና ትራስ ሥራ ያገለግላል። መዝ. ፪፫/፪፱ ቁ. ፲፪-፲፭/73/74/12-15/ ይመልከቱ።

3. ጤፍ ከምግብነት ሌላ ምን ይሆናል?

የንጉሥ ገዢ የገዢዎች ገዢ የአማልክቶች አምላክ የብሃኖች ብርሃን የሆነ እውነተኛው አምላክ ሕያው እግዚአብሔር መዝ. ፵፮ ቁ. ፩-፱ (46.1-9) መዝ. ፵፱ ቁ. ፩-፬ (49.1-4) መዝ. ፹፫ ቁ. ፯ /83.7/ መዝ. ፹፭ ቁ. ፰-፲ /85.8-10/ ወዘተ...

የግዮን ወንዝ ከዐ የሚያጠጣት በኤደን ገነት በኢትዮጵያ ፈጥሮ ላስቀመጣቸው የሰው ዘር ሁሉ የመጀመሪያ ላደረጋቸው ለአዳምና ሔዋን ጤፍ ፍሬውን ለምግብነት ሲፈቅድላቸው ገለባው ደግሞ ለልዩ ልዩ ግንባታ እንዲያውሉት አድርጎ ነው የባረከላቸው።

ይኸውም ጤፍ ፍሬውን በወፍጮ ተፈጭቶ በጣም የሚያምር እንደ ንብ ሰፈፍ ዓይኖች የሆነ እንጀራና ዳቦ እንጉቻና ጭኮ ገንፎና ቂጣ ፍርፍርና /ጨጨብሳ/ አጥሚት እንዲሁም ጠላና አረቄ በመሆን ለምግብነትና ለመጠጥ የሚያገለግል ሲሆን በተለይ ደግሞ የጤፍ እንጀራ ከዶሮ ወጥ

ጋር የኢትዮጵያውያን ብሔራዊ ምግብ መሆኑን በዓለም ዘንድ የታወቀና የተረጋገጠ ከመሆኑም በላይ እያንዳንዱ ኢትዮጵያዊ ያለጤፍ እንጀራ ለመኖር እንደሚያዳግተው አይካድም።

የጤፍ ገለባው ደግሞ እንደ ዛሬው ዘመን በዓለም ውስጥ ሲምንቶና ኖራ ባልተፈጠረበት ዘመን ገለባ ከሲምንቶና ኖራ በበለጠ ሁኔታ ከክርስቶስ ልደት በፊት ጀምሮ እስከ ዛሬ ድረስ በኢትዮጵያ ውስጥ ለተለያዩ ግንባታዎችና ለሕንፃ ሥራ ለቤት ወረቀት ማጣበቂያ በማገልገል ላይ እንደሆነ የተረጋገጠ ነው።

በገለባ የተለሰነ ቤትም ብርድ የለውም ስለዚህ በመላዋ ኢትዮጵያ ውስጥ የሚገኙ ታላላቅ ገዳማትና አድባራት ከክርስቶስ ልደት በፊት ጀምሮ እስከ ዛሬ ድረስ ሳይፈርሱና ሳይጠገኑ እንደነበሩ አሉ።

ቤተክርስቲያናቸውንና ዕቃ ቤቶቻቸውን እንዲሁም ደግሞ ምርፋቆቻቸውንና ደጀሰላሞቻቸውን በድንጋይም ሆነ በእንጨት የተገነቡትና የተለሰኑት

የጤፍ ገለባ በጭቃ ተቦክቶ ሲሆን፤ ከነዚህም ውስጥ ጥቂቶቹ የተሠሩት ፎቅና ምድር ሆነው እንደሆነ አይካድም፤ እስከ ዛሬ ድረስ በዐይን ይታያሉና ነው።

የነገሥታቱ ቤተ መንግሥቶች አዳራሾችና ቤቶች፤ እንዲሁም የሕዝቡ ቤቶችም ቢሆኑ የተሠሩት የሥነ ጥበብ ቅርጾቸው ወይም አሠራራቸው ሁሉ የተለያዩ ሆኖ፤ ነገር ግን እንደ ገዳማቱና አድባራቱ የጤፍ ገለባ በጭቃ ተቦክቶ የተሠሩ መሆኑን እውነት ነው።

ስለዚህ ዘለዓለማዊ የሆነ የብርሃን አምላክ ሕያው እግዚአብሔር ቅዱስ ፈቃዱ ሆኖ የመጀመሪያው ፍጥረቶቹ ለሆኑ ለኢትዮጵያውያን ጤፍ ፍሬውን ለምግባቸው ባርኮ ሲሰጣቸው ገለባውን ደግሞ ከእንስሳ ምግብና /መኖ/ ጀምሮ ለልዩ ልዩ የእደ ጥበብ ሥራ እንዲያውሉት በመፍቀዱ ስሙ ለዘለዓለም የተመሰገነ ይሁን አማኝ።

አባ ተስፋ ሥላሴ ሞገስ፤

4. ታሪካዊ የሆኑ ሄኖኮች ሦስት ናቸው

በመሠረቱ ሄኖክ የሚባሉት ሦስት ሲሆኑ እንደ አጋጣሚ ሆኖ ሁሉም ኢትዮጵያውያን ናቸው፤ ስለዚህ ብዙ ሰዎች በትውልድ የአዳም ፯ኛ/7/ የሆነው ሄኖክና መጽሐፈ ሄኖክን የጻፈ ሄኖክ ኢትዮጵያዊ አንድ የሚመስላቸው ሰዎች በብዛት ይገኛሉ።

1.፩ኛ. ስለዚህም ነው ለመጻፍ ያነሣሣኝ፤ ቢሆንም የአዳም ፯ኛ/7/ የሆነው ሄኖክ በነበረበት ዘመን የነበሩ ሰዎች የሚያምኑት በሕገ ልቦና ነበር እንጂ በዚያን ጊዜ ሥነ ጽሑፍ አልተጀመረም ነበር፤ ስለዚህ የአዳም ፯ኛ/7/ የተባለው ሄኖክ ፩ኛ/1/ ሄኖክ ማለት እንደሆነ አይካድም።

በዚህ ምክንያት ነው ሊቃውንቱ ሁለት ሄኖኮች መሆናቸውን ለይቶ ለማስረዳትና ለማረጋገጥ ነው ባለመጽሐፉን ሄኖክ ኢትዮጵያዊ በማለት አበክረው የገለጹት ።

2.፪ኛ. ቢሆንም መጽሐፈ ሄኖክን የጻፈው ሁለተኛ ሄኖክ ኢትዮጵያዊ የነበረበት ጊዜ ደግሞ በመልክ ጼዴቅና በአብርሃም ዘመን ሲሆን፤

መጽሐፉም ከመጻሕፍተ ሕግጋትና ነቢያት ሁሉ የመጀመሪያ ጽሑፍ መሆኑን አይካድም። ይኸውም በ፪ሺ፰፻ /2800/ ክ.ፊ. /B.C./ በእጅ የተጻፈ መሆኑን መጽሐፈ ምስጢር ዘአዶናይ ራፋኤል ያስረዳል።

ነገር ግን በብሉይ ኪዳን ውስጥ አልፎ አልፎ ከአንድም ሦስት ቦታ ላይ ባለመጽሐፉን ሄኖክ ኢትዮጵያዊውን የአዳም ፯ኛ/7/ የሆነው ሄኖክን የሚያስመስሉ ቃላት ይገኛሉ፤

ይህም በማንኛውም የዓለም መጽሐፍ ሁሉ የተለመደ አነጋገር ነው፤ ቃላትና ስም በምስጢር አገናኝቶ መድገም ሲሆን፤ ለምሳሌ ያህል በሀገራችን አባ ሕርያቆስ የሐዋርያትን ዐይንና እጅ ወክሎ ከአምላካችን ከኢየሱስ ክርስቶስ ጋር በላን ጠጣን ያለው በቂ የሆነ ማስረጃ ስለሆነ ሌላ ተጨማሪ ቃል አያስፈልገውም።

3.፫ኛ. ይሁን እንጂ ሄኖክ ዘአዶናይ ራፋኤል ተብሎ በመጽሐፈ ሄኖክ ዘአዶናይ ራፋኤል ስም የሚጠራ ደግሞ ሦስተኛው ኢትዮጵያዊ ሲሆን፤ በዚህ ጥናት ውስጥ ከፍ ብሎ በተደጋጋሚ ጠቅሸዋለሁ፤

መጽሐፈ ሄኖክ ዘአዶናይ ራፋኤል በጣም ጥልቅ የሆነ ሰማያዊ የምርምር አስኳል የያዘና ከሰው ልጆች ሁሉ በላይ የሆነ የምስጢር አቁፋዳ ነው፤

ቢሆንም ለመጽሐፈ ማክስማርስና ለመጽሐፈ ጊወርጊስ ወልደ አሚድ እንዲሁም ለመጽሐፈ አውሻክር /ሦሳበ ዘመን/ የምስጢር አባታቸው ነው፤ አስፋፍተው ጽፈውታል።

ሀ. የመጀመሪያዎቹ የሰው ዘር ሁሉ ምንጭ የሆኑ ድንቅነሽ /ሉሲ/ አስቀድሞ ከላይ የተገለጸ ቢሆንም እንደገና በድጋሚ በይበልጥ ግልጽ ለማድረግ፤ አዳምና ሔዋን፤ ፫ኛም/3/ ሄኖኮች ሁሉም ኢትዮጵያውያን እንደሆኑ ተገልጿል።

ለ. ማለትም ከአዳም ፯ኛ/7/ የነበረው ሄኖክ
ሐ. መጽሐፈ ሄኖክን የጻፈ ሄኖክ ኢትዮጵያዊ፤
መ. አሁንም በመጽሐፈ ሄኖክ ዘአዶናይ

ራፋኤል የተሰየመ ሄኖክ ናቸው።

እነዚህ ሁሉ የተፈጠሩት የግዮን ወንዝ ከቦ
የሚያጠጣት በኤደን ገነት በምድረ ኢትዮጵያ
መሆኑን ከላይ አንስቶ በማስረጃ ጭምር እየተብራራ
የመጣ ነው፤ አይታበልም።

በዓለም ውስጥ ከእነ ምግባቸውና ቀለማቸው
ሳይቀር ተለይቶ አራት ዓይነት አበባ ቀለም ሆነው
የተፈጠሩ መጀመሪያዎቹ የሰው ዘር ሁሉ ምንጭ
የሆኑ ኢትዮጵያውያን ብቻ እንደሆኑ እውነት ነው፤
በተደጋጋሚ ተገልጿል። መዝ.፪፫/፪፬/ ቁ.፲-፲፭
/73/74/10-15/ ኤር.ም.፲፫ ቁ.፳፫-፳፬ /13፤23-24/
ይመልከቱ።

እምነታቸውም ከሕያው አምላክ ከእነ
ምሳሌውና ምልክቱ ጭምር በሥዕላዊ ቅርጽ
የተቀረጸ ለሚመጣው ለእውነተኛው የፀሐይ አምላክ
ምልክት የሆነ ፀሐይ መሆኑን በአምልኮተ ፀሐይ

በሚታመንበት ፕራሚድ ውስጥ ከ፳፻፬፻፶ /5450/
እስከ ፫፻፱፻፶ /3950/ ከክርስቶስ ልደት በፊት
ለኢትዮጵያውያን እንደ ተፈቀደ እውነት ነው፤

ይኸውም እውነተኛው ፀሐይ የሆነ መድኃኒዓ
ለም ኢየሱስ ክርስቶስ ፍጹም ሰው ፍጹም አምላክ
ሆኖ እስከሚወለድ ድረስ እንዲያመልከቡት
የተሰጣቸው ሕግ ሲሆን ማለትም ከሕገ ኦሪት በፊት
ጀምሮ ለኦሪትም ለሐዲስም መመረት የሆነ ቢሆንም
ከላይ ከጥያቄ አራት ጀምሮ በቃል የተጠየቀው
ሳይቀር መልስ በአጭሩ ሆኖ በሚገባ የተብራራ
ሰለሆነ አንባብያን በአጽንዖትና /በማስተዋል/
እንዲመለከቱት እጠይቃለሁ።

ማስረጃ ስለ ጤፍ ምርጥ ምግብነት ከላይ
የተጠቀሰ ቢሆንም ለማጠናከር ያህል በድጋሚ
ጤፍ ከስንዴና ከገብስ፤ ከአጃና ከባቄላ ከምሥር ጋር
ቀላቅሎ ፈጭቶ በኢን በመለኪያ ሰፍሮ በዳቦ ጋግሮ
ሲበሉት ከምግብነቱ በተጨማሪ ደግሞ መተኪያ
የሌለው መድኃኒት መሆኑን ሕያው እግዚአብሔር
በመጽሐፍ ቅዱስ አረጋግጦ ለኢትዮጵያውያን

ለምግብነት የሰጠን ምርጥ የኤደን ገነት ተክል ነው፤ መዝ.፪፫ ቁ.፲-፲፭/73.14-15/ ሕዝ.ም.፬ ቁ.፱-፲ /419-10/ ፅዝ.ስቱኤል.ም.፬ ቁ.፶፩-፶፫/4.51-53/ ይመልከቱ።

ሰለ ቀለማችን አበባ /ሞላይክ/ መሆኑን የሚገልጽ ደግሞ፤ ኤር.ም.፲፫ ቁ. ፳፫-፳፱/13.23-24/ መሆኑን አይካድም።

ክፍል ፫/3/

ሐ. እውነትን ለማወቅ ለሚፈልጉ ሁሉ፤

5.ሠ. የጥያቄ አምስት መልስ፤ ቁ.፭/5/

የቅዱስ ላሊበላ አብያተ ክርስቲያናት ታሪክ ምን እንደሆነና እንዴት በማንሰ እጅ እንደ ተሠሩ ዘመኑን መቼ እንደሆነ የሚገልጽ በአጭሩ እንደሚከተለው አቀርቦለሁ፤ ይኸውም በ፲፩ዱ/11/ ቤተ ክርስቲያናች ሁሉ በሚያስደንቅ ሰማያዊ ሥርዓት የሕያው እግዚአብሔር መላእክት ፳፬/24/ ሰዓት ሙሉ ለቅዱስ አምላክ ምስጋና

እንዲያቀርቡበት ሆነው በእስደናቂ ሁኔታ የታነጹ ቢሆንም የሠሩት ደግሞ የሕያው እግዚአብሔር መላእክት እንደሆኑ አይታበልም።

ዘመኑም ከ፫፲፪ /3012/ ከ.ፈ. (B.C.) ከክርስቶስ ልደት በፊት መሆኑንም መጽሐፈ ምስጢር ዘአዶናይ ራፋኤል ያስረዳናል፤ ቢሆንም የተገለጹት ደግሞ በላልበላ ዘመነ መንግሥት ነው እንዳልኩኝ፤ የቅዱስ ላሊበላ ገድል አብያተ ክርስቲያናቱ የሠራቸው ላሊበላ ነው፤ ይላልሳ ተብሎ በቃል ለቀረበው ጥያቄ? መልስ ደግሞ በዚሁ ገድል ጥቂት ወደ ውስጥ ገባ ብሎ መላእክት እየረዱት ነው፤ በማለት ሠራው የሚለው ቃል አፍርሦታል፤

ቅዱስ ላሊበላ መላእክቱንም ለማዘዝ ሥልጣን እንዳለው የተጠበቀ ሆኖ ነገር ግን የሕንፃው ሥራ በሰው እጅ እንዳልተሠራ ስለሚመስክር ሌላ ተጨማሪ ማስረጃ ሳያስፈልገው ይህ በራሱ፤ እውነት ነው።

ይሁን እንጂ ዘለዓለማዊ የሆነ ሕያው አምላክ በ፲፩ዱም /11/ ቤተ ክርስቲያኖች ውስጥ ፳፬ /24/ ሰዓታት ሙሉ ምሥጋና ሲያቀርቡለት የነበሩ አእላፍ መላእክት ወደ ጽርሐ እርያም መልሃ፤ የምድሩን ምሥጋና በመላእክት መሆኑ ቀርቶ ለሰው ልጆች ለኢትዮጵያውያን ባርኮ ሲፈቅድ፤

ለቅዱስ ላሊበላ ተገልጾለት የአፈር ቁፋሮ ጀመረ፤ ቀን እሱ ሲቆፍር ሌሊት ደግሞ መላእክተ ብርሃን እየረዱት የ፲፩ዱም /11/ ቤተ ክርስቲያኖች ሕንፃ ለዐይን እይታ በቅቶ በሚያስደንቅ ሁኔታ ጥርት ብሎ በዐይን ታየ፤ ሰዎችም መላእክትም በአንድ ላይ ሆነው የአምላክ ሥራ ዕፁብ ድንቅ ነው አሉ፤ በአንድነት አመሰገኑ።

ስለዚህ ወዲያውኑ የእግዚአብሔር መላእክት /ቤዛ ኩሉ ዓለም/ የዓለሙ ሁሉ መድኃኒት የሚል ዜማና የምሥጋና ቃል አጥንትን በሚያድስ ሁኔታ በከፍተኛ ድምጽ አሰሙ፤

በዚህ መሠረት በየአመቱ የልደት ቀን መላእክቱን በመወከል በዚያው ቦታ ካህናቱና

ሊቃውንቱ በጣም የሚያስደንቅ በአማራ ዜማ በዓሉን ለማክበርና በረከት ለማግኘት ለመጣው ሕዝብ ሁሉ እስከ ዓለም ፍጻሜ ድረስ ቃሉን ያሰማሉ ያስገርማል።

በቤተ አማራ /ወሎ/ ክፍለ ሀገር በላስታ አውራጃ በመሬት ውስጥ ከአለት ቋጢኝ ድንጊያ ተፈልፍለው በአስደናቂ ሁኔታ በሕያው አምላክ ትእዛዝ የተሠሩ አብያተ ክርስቲያናት ለጊዜው ቁጥራቸው ፲፩ /11/ ሲሆኑ ከላይ ከፍ ብሎ በአጭሩ እንደጠቀስኩት ሁሉ በቅዱስ ላሊበላ /ላሊበላ/ እጅ ተሠሩ ብንል፤ እንኳንስ ፲፩ /11/ ቤተክርስቲያኖች ይቅርና አንዷም ብትሆን በእርሱ ዘመነ መንግሥት መሥራት ቀርቶ አፈሩንም ቢሆን ቆፍሮ ማውጣት እንደማይቻል የተረጋገጠ የማይታበል ነው፤

የቅዱስ ላሊበላ ትክክለኛ የሆነ የስሙ ትርጉም ላሊበላ ሳይሆን ላሊበላ ነው እላለሁ፤ ነገር ግን ቃሉ በአገውኛ ሲሆን፤ አገዎች ደግሞ ለኢትዮጵያ ሕዝብ ሁሉ አባቶች እንደሆኑ

አይካድም እውነት ነው፤ የቋንቋዎችም ሁሉ ምንጭ እንደሆነም አይታበልም።

ቢሆንም አብያተ ክርስቲያናቱ ለሕዝብ ዕይታና ለአገልግሎት የበቁት በሕያው እግዚአብሔር ፈቃድ በሰማይ ኃይላት ረዳትነት በቅዱስ ላልበላ አማካኝነት ስለሆነ ሠራው ቢባል የሚያስከብር ነው እንጂ የሚያስነውር አይደለም፤ ካልኩኝ በኋላ፤

ቅዱስ ላልበላ ያላያቸውና ያላወጣቸው በዚያው አካባቢ ተመሳሳይና ተቀራራቢ የሆነ ሥራ ያላቸው ሌሎች አብያተ ክርስቲያናት ይገኛሉ ወይ? ተብሎ በቃል ለቀረበልኝ ጥያቄ መልስ ደግሞ፤ አዎ አሉ፤

ለምሳሌ ያህል በ፩ሺ፱፻፹ /1980ዓ.ም./ እንደ ኢትዮጵያ አቆጣጠር ከላልበላ ፳፬ /24/ ኪሎ ሜትር ርቆ ሸደሆ መቄት በሚባለው ወረዳ በኮረብታው ላይ ላሞች ተሰማርተው ሳለ ተራራው ተደርምሦ አንዷ ላም ወደ ውስጥ ገባች። የሸደሆ ተራራ ማለትም ለማያውቁት ሰዎች ልክ እንደ ዝቋላ ተራራ ቅርጽ ያለ ነው፤ በየጁ መስቀሉ የነበረበት

የገነተ ልዑልና በሸዋ የመድኃኔዓለም ተራራም ተመሳሳይነት እንዳላቸው አይካድም።

ስለዚህ ሰዎች ላሚን ለማውጣት ሲገቡ ፹፬/84/ አምደ ወርቅ /፲፯/ ያለው በጣም አስደናቂ የሆነ ትልቅ ቤተ ክርስቲያን ተገኝቷል፤ እንዲሁም ደግሞ ሌሎችም በአካባቢው ከመቅደላ ጀምሮ እስከ አምባሰል ድረስ እየተገኙ ነው፤ ቅዱስ ላልበላ ያወጣቸው ለራሱ ከሕያው አምላክ የተፈቀደለትን ብቻ ሲሆን፤ ለወደፊትም ቢሆን ሌሎች በመላ ኢትዮጵያ የሚገኙ ሁሉ፤ ከተሰወሩበት እንደሚወጡ ጊዜው ሩቅ እንደማይሆን አምናለሁ፤

በእናት ኢትዮጵያ ውስጥ በተለያዩ ቦታዎች የተሰወሩ ገዳሞችና ቤተ ክርስቲያኖች እንዳሉ በእያንዳንዱ ኢትዮጵያዊ ሁሉ የታወቀ ሲሆን፤ በእነዚህም ሥውር ቤተ ክርስቲያኖች ውስጥ በአሳቻ ሰዓት የቅዳሴ ድምጽና የዕጣን ሽታ ሲሸት፤ አልፎ አልፎም የክብሮና የጸናጽል ድምጽ ይሰማባቸዋል፤ ይህም ቅዱሳን የሆኑ ሰዎችና መላእክት በጎብረት እንደሚያገለግሉ የሚያመለክት እውነታ ነው።

ይሁን እንጂ አስቀድሜ ከላይ እንደገለጽኩት ሁሉ፤ በቅዱስ ላልበላ አብያተ ክርስቲያናት የሚያገለግሉ የነበሩ ግን ፳፬/24/ ካህናት ሰማይ ናቸው፤ ከእነሱም ውስጥ ፲፪/12/ ቅዱሳን ሲቃን መላእክት ሲሆኑ፤ ፲፪/12/ ደግሞ ቅዱሳን አበው የኢትዮጵያ ሰዎች እንደሆኑ አይካድም።

ቢሆንም ፳፬/24/ ካህናት ሰማይ በሕያው እግዚአብሔር ዙፋን በመንበረ ጸባዖት ጽርሐ ዓርያም ውስጥ ቅዱስ፤ ቅዱስ፤ ቅዱስ፤ እግዚአብሔር ሕያው አምላክ ዘለዓለም ቅዱስ፤ እያሉ የሚያመሰግኑና የሚያጥኑ ሲሆኑ፤ የቅዱስ ላልበላ አብያተክርስቲያናትም በሥውር ተከፍተው ከመንበረ ፀባዖት ጽርሐ ዓርያም ጋር ግንኙነት እንደነበራቸው መጽሐፈ ሄኖክ ዘአዶናይ ራፋኤል ያስረዳል። እንዲሁም ደግሞ ራእ.ም.፩ ቁ. ፩-፲፬/5.1-14/ ላይ እንደተነገረው ፳፬ቱ /24/ ካህናት ሰማይ የሚያጥኑት በላልበላ ቤተ መቅደሶች ጭምር ነው፤

ሄኖክ፤ ሕዝቅኤል፤ ዳንኤል፤ ኢሳይያስ፤ ከአልማዝና ከዕንቁ የተሠራ መብራት ያላቸው ፯/7/

ቤተ መቅደሶች ብለው የተናገሩባቸውና በራእዩ ዮሐንስም ፯ቱ/7/ አብያተ ቤተ ክርስቲያናት ተብሎ የተነገረላቸው ቅዱስ ላልበላ ካስወጣቸው ከ፲፩ዱ /11/ ውስጥ ፯ቱ /7/ መሆናቸውን እውነት ቢሆንም፤ ነገር ግን በማወቅም ሆነ ባለማወቅ፤ ወይም በምቀኝነት እስከ ዛሬ ድረስ የሚነገረው ፯ቱ /7/ አብያተ ክርስቲያናት የሚገኙት በመካከለኛው ምሥራቅ ነው እየተባለ ነበር የሚተረክው፤

ለባቱ አብያተ ክርስቲያናት ተብሎ ትንቢቱ በተነገረበት ዘመን በመካከለኛው ምሥራቅ እንኳንስ እንደ ቅዱስ ላልበላ ያሉ ሰማያዊ የሆነ ሥራ ያላቸው አብያተ ክርስቲያናት ሊገኙ ቀርቶ፤ ሰው ሠራሽ ከሆኑ ውስጥም ቢሆን የሚደነቅ ሥራ ያለው ቤተ ክርስቲያን እንደ ሌላቸው የተረጋገጠ ነው።

የቅዱስ ላልበላ በ፯ቱ /7/ ቤተ ክርስቲያናት ውስጥ የነበረውና የሚያበራ አልማዝና ዕንቁ በወራሪ ጣሊያኖች ከመወሰዱም በላይ የቀረው ደግሞ በንጉሡ ዘመን እናድሳለን ብለው በጀርመን ጠበብቶች መወሰዱ አይካድም።? እስከ ዛሬ ድረስም

በመወሰድ ላይ እንደሆነ አይታበልም፤ በተለይ ደግሞ በወያኔ ዘመን፤ የይምርሐው በቂ ነው።

ይሁን እንጂ በጊዜው ሰሙ ለሕንፃ ቤተ ክርስቲያን ቢነገርም መጨረሻው ግን የ፯ቱ /7/ አብያተ ክርስቲያናት ትርጉምና ወርቁ ደግሞ ሰለ እምነት አይደለም ወይ የተነገረው የሚል ጥያቄ ቢነሳ፤ በእምነት ቢሆንም በዚያን ዘመን በኢየሩሳሌምና በሶሪያ፤ በጆርዳንና በሊባኖስ፤ ከነበሩ ሕዝቦች ውስጥ አብዛኞቹ ኢትዮጵያውያን እንደነበሩ የታወቀ ቢሆንም፤

ነገር ግን፤ ከብሉይ ኪዳን ጀምሮ በእምነት ቀደምትነት ያላቸው ኢትዮጵያውያን ሲሆኑ፤ በሐዲስ ኪዳንም ቢሆን በትንቢት መሠረት ከዓለም ሕዝብ ውስጥ አምኖ የተጠመቀ የመጀመሪያው ሰው ጃንደረባ በመባል የሚታወቀው ኢትዮጵያዊ ልዑል መልክ ጼዴቅ ፪ኛ/2/ እንደሆነ እውነት ነው፤ ኢሳ.ም. ፶፫ ቁ. ፩-፲፫ /53.1-13/ የሐዋ. ም. ፰ ቁ. ፳፮-፵፩ /8.26-41/ ቅዱስ ማርቆስ ኢትዮጵያዊ ነው፤

ክፍል ፲፭ /15/ ገጽ ፩፻፭-፩፻፲፪ /105-112/ ፲፱፻፹፰ /1988/ ይመልከቱ።

እንዲሁም ደግሞ ሁለቱ ኢትዮጵያውያን ዕዝራ ሱቱኤልና ቅዱስ ያሬድ በጽርሐ አርያምና በቅዱስ ላልበላ አብያተ ክርስቲያናት ውስጥ ከ፳፬ቱ /24/ ካህናተ ሰማይ ጋር በጎብረት ፳፬ /24/ ሰዓታት ሙሉ ያገለግሉ ነበር።

የምድሩንም ምሥጋናና ዝማሬም ቅዱስ ያሬድ ከአርያም ይዞልን እንደመጣ ድጓው ያስረዳል። እንዲሁም ደግሞ አስቀድሞ በእናት ኢትዮጵያ ውስጥ በብሉይ ኪዳን ጊዜ የነበረው የዜማ ዓይነት ግዕዝና አራራይ ብቻ ነበር፤ ሦስተኛው የዜማ ዓይነት ዕዝል በቅዱስ ያሬድ ጊዜ ነው ከጽርሐ አርያም ይዞልን የመጣው።

ለምሳሌ የስድስት ሰዓት ንቦች ከቀፏቸው ወጥተው እዚያው ላይ በማንገሩ በብ እንደሚያመሰግኑ ሁሉ የኢትዮጵያ ሊቃውንትም ከእያሉበት ወደ ቤተ መቅደስ መጥተው እንደ ንቦች በአንድነት

ፈጣሪያቸውን ፳፬ /24/ ሰዓት ሙሉ በኅብረት ያመሰግናሉ።

6.ረ. የጥያቄ ሰድስት መልስ፤ ቁ.፮ /6/

የኢትዮጵያ ተዋሕዶ ኦርቶዶክስ ቤተክርስቲያን ሰለ ራስ ተፈሪያን የምኞት ሕልም ሰለ አፄ ኃይለ ሥላሴ ያላቸው ራዕይ የምትለውና የምታስበው ምንም ነገር የለም፤ እነርሱ በሚያልሙትና በሚናገሩት ሁሉ በፍጹም አትስማማም፤

ከራስ ተፈሪያን እምነት ጋርም የምትጋራው ነገር ፈጽሞ የለም ለወደፊትም ቢሆን የማይታሰብ ሕልም ነው፤ የእናት ኢትዮጵያ ቀጥተኛ ተዋሕዶ /ኦርቶዶክስ/ ቤተ ክርስቲያን የምታምነው በዘለዓ ለማዊ የብርሃን አምላክ በመድሐኒዓለም በእየሱስ ክርስቶስ ብቻ ነው።

እንዲያውም አፄ ኃይለ ሥላሴ ሀገር የጋራ ነው ሃይማኖት የግል ነው በሚለው መርህ ምክንያት በአብዛኞቹ የቤተክርስቲያን ሊቃውንቶችና መኪንንቶች ዘንድ እንደ ትክክለኛ ሰው

እንደማይቆጠሩ የታወቀ ነው፤ በተለይም ደግሞ በደጃዝማች ታክለ ወልደ ሐዋርያት ዕይታ፤

ይሁን እንጂ ከብዙ አመታት በፊት በዓለም ውስጥ የባሪያ ሽያጭ ይካሄድ እንደነበር በሁሉም ዘንድ አይካድም፤ ዛሬም ቢሆን የባርነት አገዛዝ መልኩን ቀየረ እንጂ በዓለም ውስጥ መዋቅሩ እንደተዘረጋ ነው። ሕዝብን እንደ ዕቃ እየገለበጠ የሚኖር፤ የዚህ የመጥፎ ተግባር ምሳሌ የሆኑ ሀገሮችና ሕዝቦች አሜሪካ ራሺያና አውሮፓ ናቸው።

ይኸውም ሲፈልጉ ዲሞክራቲክና ኮሚኒስት ሶሻሊስት ብለው ሳይሆኑ እራሳቸውን በራሳቸው የሚጠሩት የአንድ ሣንቲም ገጽታ ሆነው በስም ብቻ የሚለያዩ፤ የማደንዘዣ የዲያብሎስ ቃላት በመጠቀም እንደሆነ አይታወቅም። ቢሆንም ቀደም የባሪያ ንግድ ከሚያካሂዱ ሀገሮች አንዷ ኢትዮጵያ ነበረች፤ ስለዚህ ባሪያ ብላ የምትሸጣቸው ሕዝቦች ዓረቦችና አፍሪካውያን እንዲሁም ፈረንጆች ነበሩ፤ ፈረንጅ ማለትም በአባቶች ቋንቋ ባሪያ ነው።

ዛሬም ቢሆን የአሁኑን አያድርገውና ባፅድ በማይደርስበት የሀገሪቱ ሥፍራ የፈረንጅና የፖሊስ ዝርያ ያላቸው በባርነት በማገልገል ላይ እንደሚገኙ የታወቀ ነው። በዚህ ምክንያት እነዚህ ሕዝቦች ኢትዮጵያንና ኢትዮጵያውያንን የሚጠሉበት ዋና የሆነ ምክንያት በውስጠ ታዋቂ ይህ ነው። በተለይም ዓረቦች።

እንዲሁ ደግሞ አልፎ አልፎ የሚሸጥ ሌላ ዜጋ ሲያጡ ኢትዮጵያውያኑን ሳይቀር ባርያ እያሉ ይሸጧቸው እንደ ነበር አይካድም፤ ስለዚህ ከጃማይካዎቹ ጥቂቶቹ በዘር ሐረጎቸው ከተሸጡት ኢትዮጵያውያን ስለሆኑ ወደ ኢትዮጵያ ሲገቡ እንደ ኢትዮጵያዊ ይታያሉ እንጂ እንደ ውጭ ዜጋ አይታዩም።

ቤተክርስቲያኗም የኢትዮጵያ ቀጥተኛ ተዋሕዶ /ኦርቶዶክስ/ እምነት ተከታዮች ናቸው ብላ ነው የምታምነው፤ እኔ ኃይለ ሥላሴም በሻሸመኔ ምርጥ የሆነ ቦታ የሰጧቸው በካሣ

መልክ ነው እንጂ አምላካችን ናቸው ስላሏቸው አይደለም።

ቢሆንም ፩፻፱፻፹፪ /1982/ ዓ.ም. እንደ ኢትዮጵያ አቆጣጠር ለራስ ተፈሪያን እንደ ካህናትና መምህራን እንዲሁም ለነርሱ እንደ ነቢያት የሚቁጠሩ ከጃማይካና ከለንደን የተውጣጡ ወደ እኔ መጥተው ነበር፤

ይኸውም በእጃቸው የያዙት ሥዕል መድኃኒታችን ኢየሱስ ክርስቶስ በሐሙስ ማታ ከሐዋርያት ጋር የመጨረሻ ራት ሲያደርግ የመሰለ የኃይል ሥላሴ ሥዕል ሲሆን፤ ዓፄ ኃይለ ሥላሴም ከ፲፪ /12/ ራስ ተፈሪያን ጋር በግራና በቀኝ መሐል ላይ ተቀምጠው ፍራፍሬ ሲበሉና ሲሰጡ የሚያሳየው ሥዕል ማለት ነው፤ ይህም ምስል በራስ ተፈሪያን ዘንድ የታወቀ ስለሆነ አይካድም። እነርሱ በስጦታ የሰጡኝ ሥዕሉ በኔ እጅ ይገኛል።

ይሁን እንጂ ራስ ተፈሪያኑ የኃይለ ሥላሴን ምስል እንደያዙ ዓለም ሁሉ የራሱ የሆነ አምላክ አለው፤ እኛም ዓፄ ኃይለ ሥላሴን በአምላክነት

የመረጥን ስለሆነ አንተ ምን አስተያየት አለህ ብለው ላቀረቡልኝ ጥያቄ?

ከእነርሱ በፊት ሌሎች መጥተው ጠይቀውኝ ኃይለ ሥላሴ ፍጡር ነው እንጂ አምላክ አይደለም ብዬ በማስረዳቴ ሳይቀበሉኝ ቀርቶ በጥል መለያየታችንን አስታውሳለሁ፤

ስለዚህ ለእነዚህም እውነቱን ብነግራቸው ስለማይቀበሉኝ ቢያንስ ስሙ እንኳን ሥላሴን ስለሚወክል ዓፄ ኃይለ ሥላሴ ለእናንተ ነፍስ አምላክ መሆን ሲያንሳቸው ነው በማለት አሰናብቻቸዋለሁ።

ከሚያስገርመው ነገር አንዱ ደግሞ እኔን የጠየቁኝ የቢ.ቢ.ሲ (B.B.C.) መልእክተኞች ወዲያውኑ በሻሸመኔ የሚኖሩትን ራስ ተፈርያን ጥያቄ አቅርበውላቸው ነበር።

የሰጡት መልስ በታሪክ መልኩ ብቻ የሚደነቅ ሆኖ ነገር ግን ሰለ ዓፄ ኃይለ ሥላሴ እነርሱም ሲመልሱ በእርግጥ አምላክ ነው፤ በማለት ነበር ያረጋገጡት፤ ሰዎቹ እንደ ሩቅ ምሥራቅ ሰዎች

በፍጡር የሚያምኑ ስለሆነ አንድ ነገር ይጉድላቸዋል ብዬ አምናለሁ።

7.ሰ. የጥያቄ ሰባት መልስ፤ ቁ. ፯/7/

ኃይለ ሥላሴ ከሳባና ከሰሎሞን ሲያያዝ የመጣ ነው ወይ ተብሎ ለቀረበልኝ ጥያቄ? ሰለ ዓፄ ኃይለ ሥላሴ ሥርወ መንግሥት አመጣጥ ከመግለጹ በፊት መቅደም የሚገባውና ጠያቂዎቹም የዘነጉትን በጣም ጠቃሚ የሆነ ፍሬ ጉዳይ አለ፤

ይኸውም ሞዓ አንበሳ ዘእምነገደ ይሁዳ፤ የሚለው መርሕ ነው፤ የዚህ አነጋገር ትርጉም እንኳን በባዕዶች ይቅርና በኢትዮጵያውያን ዘንድም በአብዛኞቹ ትርጉሙ በትክክል ምን ማለት እንደሆነ የሚታወቅ አይመስለኝም፤ ከዚህ ቀጥሎ ቀርቧል።

ሞዓ አንበሳ ዘእምነገደ ይሁዳ፤ ማለትም አንበሳ የተባለው ኢየሱስ ክርስቶስ ሲሆን፤ ይሁዳ

ማለት ደግሞ እውነተኛ ታማኝ ነው፤ እንደገና አንበሳ የእንስሳና የሰውም ስም ይሆናል።

ስለዚህ ሞግ አንበሳ ዘእምነገደ ይሁዳ ማለት ትክክለኛ ትርጉሙ፤ ከእውነተኛው አምላክ ከኢየሱስ ክርስቶስ የተፈቀደች የኢትዮጵያውያን ሥርወ መንግሥት ማለት ነው፤ እንጂ ከይሁዳ ወይም ከኢየሩሳሌም የመጣች መንግሥት ማለት አይደለም።

ሰብዓ እዜብ /፳፱/ ማክዳ ለኢትዮጵያውያን በሥርወ መንግሥት ከመጀመርያው የኢትዮጵያ ንጉሥ ከነበረው ኢየሱስ አንስቶ እስከ ራሷ ድረስ ፪፻፱፻፳፻ /2900/ ስትሆን፤ ያውም ከ፲፪ /12/ አመት በታች የነገሡት ሳይቆጠር ነው።

ሰሎሞን ደግሞ ለእሥራኤላውያን በሥርወ መንግሥት ከመጀመርያው ንጉሥ ከሳኦል አንስቶ ፫፻ /3/ ነው፤ በማለት እየገለጽሁ ሳለ የምትጠይቀኝ ፕሮፌሰር ጣልቃ ገብታ ሰሎሞን ጥቁር ነበረወይ? ብላ ጠየቀችኝ፤ እኔም ሰሎሞን ስለ ራሱ የተናገረውን

ቃል የጥንቱ ያልተበረዘው የእንግሊዝኛ መጽሐፍ ቅዱስ ስላለኝ ከመኃልየ መኃልይ እውጥቼ ሰጠኝት፤

ቃሉ የሚለው ከእኔ በፊት ለነገሡ ነገሥታት ያልተሰጠ፤ ከእኔም በኋላ ለሚነግሡም የማይሰጥ፤ ልዩ የሆነ ጥበብ ለእኔ ለጥቁሩና ለጠይሙ ለሰሎሞን ብቻ ነው የተሰጠው የሚል ሰጋጋጅ ይህ ኃይለ ቃል የሚገኘው በጥንት የብራና መሐልየ መሐልይ ብቻና በአንድ የጥንት እንግሊዝኛ ብቻ ነው፤

እንደገና ጠያቂዋ በመደንገጥ አስደናቂ ነው፤ ካለች በኋላ ዳዊትም ጥቁር ነበረወይ? በማለት ጠየቀችኝ፤ እኔም መልሼ በእናት ቢሆን ነበር እንጂ የሚያጠራጥረው፤ ልጄ ጥቁር ከሆነ አባቱ ምን እንደሚመስል መገመት አስቸጋሪ አይሆንም ስላት ሁሉም ወንድርፉል /አስደናቂ/ ነው ብለዋል፤

ይህም እንዳለ በቢ.ቢ.ሲ.ና (B.B.C.) በሲ.ኤን.ኤን (C.N.N.) አስተላልፈውታል። ስለዚህ ዘለዓለማዊ የሆነ አምላክ ሕያው እግዚአብሔር እውነቱን

ሳይደብቁ ስላስተላለፉ ይባርካቸው ረጅም ዕድሜም እንዲሰጣቸው እጸልያለሁ።

ዋናው ቁምነገር ግን አጥብቆ ጠያቂ የእናቱን መሞት ይረዳል እንደተባለው የአባቶች ምሳሌ ሁሉ፤ የኢትዮጵያ ሥርወ መንግሥት ከእሥራኤል መሆኑን ለማስረዳት መጥተው፤

የጳጌል /የእሥራኤል/ ሥርወ መንግሥትና መሠረት ከኢትዮጵያ መሆኑን ተረድተው መመለሳቸውን ነው፤ ዘለዓለማዊ የሆነ የብርሃን አምላክ ሕያው እግዚአብሔር መድኃኔዓለም ኢየሱስ ክርስቶስ የተመሰነገ ይሁን አሜን።

እንዲሁም ደግሞ በመቀጠል በቃል ጥያቄ ማርያምስ ጥቁር ነበረች ወይ? ለተባለው መልስ የታተመው ኢትዮጵያውኛውም እንግሊዝኛውም መጽሐፍ ቅዱስ ከአንዷ በስተቀር ሁሉም ስህተት ስለሆነ፤ በብራና የተጻፈው የግዕዙን መዝሙረ ዳዊት እንዳለ እጠቅሳለሁ፤ እመቤታችን አስቀድማ ስለ ራሷ በመሀሌ መሐልዬ እንደተጻፈው በሰሎሞን አፍ የተናገረችው ነው።

ይኸውም በግዕዙ “እስመ አነ ጸላም ወስናይት እምአዋልደ ኢየሩሳሌም፤ ከመምጽላላት ቄዳር ወሐይመታተ ሰሎሞን” የሚል ነበር፤ መሐልይ ም.፩ ቁ.፭-፮ /1: 5-7/ ይመልከቱ።

ስለዚህ ትርጉሙ በኢየሩሳሌም ፬/4/ ዓይነት የተለያዩ ነገዶች ነበሩ እነዚህም በትንቢተ ኤርምያስ እንደተጻፈው ፬/4/ ዓይነት አበባ ቀለም መልክ ያላቸው ኢትዮጵያውያን፤ ብቻ ሲሆኑ አይሁዶች ዓረቦችና ፋርሦች ደግሞ ቀይ ቀለም እንደሆኑ አይካድም።

በዚህ ምክንያት ነው እመቤታችን ቅድስት ማርያም በሰሎሞን አፍ ሆና ስለራሷ ስትናገር “ከኢየሩሳሌም ልጃገረዶች ይልቅ የጥቁር ጠይሟ ውቡዋ መልክ መልካሟ እኔ ነኝ፤ ብላ የተናገረችው እንደ ሰሎሞን መጋረጃዎች የወይን ጠጅ መልክ፤ እንደ ቄዳር ድንኳኖች የወይን ጠጅ መልክ፤ እንደ ቄዳር የዛፍ ቅጠሎች፤ ጥቁሮች ከእነ ወዛቸው፤

በእነዚህ ሁሉ እመሰላለሁ” ብላ እመቤታችን የተናገረችው ቢሆንም፤ ሰሎሞን ደግሞ ራሱ ስለ እመቤታችን አስቀድሞ የተናገረው ቃል ግዕዙን

እንዳለ እጠቅሳለሁ “ዐዓ ነክ ከመትርአያ ያአዋልደ ኢየሩሳሌም፤ ለእምየ ፍቅርትየ ሰናይትየ፤ ምንት ይመስል ላህያ ትመስል ከመወይን ፍሬ” ነው ያለው። መሐል፡ ም.፮ ቁ. ፱-፲ /6: 9-10/

የትርጉሙ ቃል ደግሞ፤ እናንተ የኢየሩሳሌም ልጃገረዶች ሆይ ኑ ውጡ የእናቴንና የእመቤቴን የመልክ ውበትና ቁንጅና ታዩ ዘንድ፤ ደም ግባቷ ምን ይመስላል የወይን ፍሬ የወይን እሸት ይመስላል በማለት ነው ቃላት እያጠረው የገለጸት፤ የወይን ፍሬ በእሸትነቱ በጣም የሚያምር ጠይም ነው ሲደርቅ ደግሞ ጥቁር ነው የሚሆነው።

በሁሉም ዘንድ እንደሚታወቀው ሁሉ የወይን ፍሬ በዛፉ ላይ ሆኖ ተንጀርግኑ የቀይ ጠይም መልኩን ከእነወዙ በእሸትነቱ ሲመለከቱት እዩኝ እዩኝ ይላል ዐይን አያስቀለብስም፤ ደግሞም የወይን ፍሬ በስሉና ተቆርጦ የጥቁር ጠይም ሆኖ ሲመለከቱት ብሉኝ ብሉኝ ያሰኛል፤

“ኢትዮጵያዊው አባ ሕርያቆስ” ደግሞ እንደ ሰሎሞን ሰለ እመቤታችን የሚገልጽበት ቃላት

አጥቶ፤ ማን በመሰለው ምሳሌ እንመስልሻለን እንዲያው ዕውብ ድንቅ ነው ብሏል፤ በቅዳሴ ማርያም ላይ ይመልከቱ።

8.ሸ. የጥያቄ ስምንት መልስ፤ ቁ.፳/8/

ኢትዮጵያ የተለያዩ እምነቶች መኖሪያ ነች ለሚለው ጥያቄ መልስ፤ ኢትዮጵያ የብዙ እምነቶች መኖሪያና ማስተናገጃ አይደለችም ሐሰት ነው፤ ቤተእሥራኤልና ራስ ተፈሪያንም የፖለቲካ ድርጅትና በኢትዮጵያ ውስጥ የተቋቋመ የስለላ ቅርንጫፍ፤ ነው እንጂ የእምነት ተቋም አይደለም፤

ሌሎችም በኢትዮጵያ የሚገኙ የሃይማኖት ድርጅቶች ሁሉ እንዲሁ ቅጥረኞች ናቸው፤ በእርግጥ የራሴ ቤተክርስቲያን ግን የእምነት ተቋም እና የኢትዮጵያ ብሔራዊት ሃይማኖት መሆኗ አይካድም እውነት ነው።

ይሁን እንጂ ቤተ ጳውሎቹና /እሥራኤሎች/ አይሁዶችም በአጥንትና በሥጋ የሚወሐዱኝ

ከመሆኑም በላይ የምወዳቸው ሕዝቦች ሲሆኑ፤ ነገር ግን ሃይማኖትና እምነት ብለው የያዙት ከአዋቂነታቸው ጋር አብሮ የማይሄድ ትንቢቱ ያለፈና የተፈጸመ ነው።

በዚያውም ላይ ለስለላ እንዲያመቻቸው ብለው በየጊዜው የሚፈጥሩት መሠረተቢስ የሆነ አዳዲስ ሃይማኖት የዓለምን ሕዝብ ከማወካቸውም በላይ በተለይ ደግሞ ኢትዮጵያን እየበጠበጧትና እየከፋፈሏት ይገኛሉ። ይህንንም አሳዛኝ የሆነ ድርጊት ቢያርሙት መልካም መሆኑን አሳስባለሁ።

ቢሆንም እንደገና የከፋው ደግሞ በቢሊዮን የሚቆጠር ገንዘብ መድበው በዓለም ውስጥ መዋቅራቸውን በመዘርጋት፤ ታቦተ ጽዮንን እናገኛለን በማለት የተሳሳተ በጣም ጭፍን የሆነ ሰብብ ምክንያት፤

በእየአቅጣጫው ሁሉ የሌቦች ቡድን አቋቁመው በማዘረፍ ኢትዮጵያን ቅርስ አልባ እያደረጓት ይገኛሉ፤ ይህም ድርጊት መጥፎ ስለሆነ የኢትዮጵያውያን አምላክ ሕያው እግዚአብሔር እንዳይበቀላቸው እፈራለሁ።

እንዲሁም ደግሞ ራስ ተፈሪያኑ ጥቂቶቹ በዘር ሐረጎቸው ኢትዮጵያውያን ቢሆኑም ነገር ግን በጣም የሚያሳዝነው ደግሞ እምነታቸው መሠረተ ቢስ የሆነ እምነት አንድ ግለሰብ አምላክ ነው ብለው የሚያምኑ ከመሆኑም በላይ፤ በተለይ ደግሞ አብዛኞቹ በምግባረ ብልሹነት የተበከሉ ስለሆነ በዚህ ምክንያት ገንዘብ ለማግኘት ሲሉ የባዕዶች የስለላ ድርጅት ቅጥረኞች እንደሆኑ ባይካድም፤

ከማሪዋና ጀምሮ የተለያዩ የመጥፎ ዕፀዋት ሁሉ ሱሰኞች ስለሆኑ የኢትዮጵያን ወጣት በመበከል ላይ ይገኛሉ፤ በተለይ ደግሞ በሻሸመኔ፤ እነዚህም በሕያው አምላክ እንዳይቀጡ እሰጋለሁ።

ከዚህ በላይ እንደተገለጸው ሁሉ ከእግዚአብሔር ጋር ያገናኘኋቸውና /ያያዝኳቸው/ እኔ እስከማውቀው ድረስ ቀደም ብሎም ቢሆን ፤ ለሀገሩ ለሕዝቡና ለሃይማኖቱ የቆመ መሪ በመንፈሳዊም ሆነ በሥጋዊ በኢትዮጵያ ተነስቶ ስለማያውቅና ለወደፊትም ቢሆን ይነሳል ብዬ ስለማላምን ነው። አሁንም ሕያው እግዚአብሔር ሕዝቡን ለበደሉ ሁሉ ፍርዱን

ሰጥቶ በኢትዮጵያ እንደገና ሰው እንዲፈጥርልን በመመኘት እጸልያለሁ።

9.ቀ. የጥያቄ ዘጠኝ መልስ ቁ. ፱ /9/

አዎን እናንተም በጥያቄዎችሁ እንዳረጋገጣችሁት ኢትዮጵያ ከዓለም የተለየች ሀገር መሆኗን ስለመረጋገጡ እውነት ነው፤ እኔም የማስበውና የምለው ነገር አለኝ፤

ይኸውም ከላይ አስቀድሜ በአጭሩ እንደጠቀስኩት ሁሉ የጽዮን ሀገር የመጠጊያና የመማፀኛ የሆኑ የተቀደሱ ብዙ ተራሮችና ኮረብታዎች ስለሚገኙባት፤ የመማፀኛ የመዳኛ ሀገር ስለሆነች ከዓለም የተለየች ናት።

ግዮንን ጨምሮ ሌሎች ፱/9/ አገር አቋራጭ የሆኑ ትላልቅ ወንዞች ስለሚፈልቁባት፤ አየር ንብረቷም ንፋሱ እንደሌሎች አገሮች ንፋስ አቧራና አሸዋን የሚበትን እንዲሁም ሞቃትና ቀዝቃዛ የሆነ

ነፋስን የሚያመጣ ሣይሆን ለሰው ልጆች ሕይወትን የሚሰጥ ተስማሚ መሆኑን አይካድም።

እንዲሁም ደግሞ ሕዝቦቿ እንደ ሌላው ዓለም ሕዝቦች እንደ ዓይነት ቀለም ሣይሆን ከፍ ብሎ እንደ ተጠቀሰው በነቢዩ ትንቢት መሠረት በቤተሰብና በጉዳና በእየሱብሰባው ሁሉ በዐይን ለሚመለከታቸው በጣም የሚያምርና የሚያስደንቅ በሌላው የዓለም ሕዝብ የሌለ ውበት ፱/4/ ዓይነት አበባ ቀለም ነው፤ ኤር. ም.፲፫ ቁ.፳፫-፳፱ /13:23-24/ ይመልከቱ።

ደግሞም ዘለዓለማዊ የሆነ አምላክ ከዓለም ሕዝቦች ለይቶ ለሕዝቦቿ ለኢትዮጵያውያን ምግባቸውን የሰጣቸው በመሆኑ፤ ይህም የተለየች ከሚያስደርጋት አንዱ ነው፤ መዝ. ፸፫ ቁ. ፲-፲፭ /73:10-15/ ይህንን ሁሉ በተመለከተ እናንተም የተለየች ሀገር መሆኗን እንዳላችሁት ሁሉ ኢትዮጵያ የተለየች ምርጥ ሀገር ያስኛታል፤ የማይካድ እውነት ነው።

ትልቁና ዋናው ቁም ነገር ደግሞ ኢትዮጵያ የተለየች ምርጥ ምድር ፣ ያደረጋት፤ ሕያው

እግዚአብሔር አስቀድሞ ከዓለም ሀገራት ሁሉ ለይቶ፤ በቅዱስ ዳዊት አድሮ ኢትዮጵያ እጆቿን ወደ እግዚአብሔር ትዘረጋለች ብሎ ትንቢት ያናገረላት ፳፬ (24) ሰአታት ሙሉ ምሥጋና የምታቀርብ ቅድስት ሀገር ናት። መዝ. ፳፯ ቁ. ፴፩-፴፬ /67:31-34/ ይመልከቱ።

በዚህ መሠረት በመላዋ ኢትዮጵያ ውስጥ በሚገኙ ገዳማትና አድባራት ከብሉይ ኪዳን ጊዜ አንስቶ ያለማቋረጥ ፳፬/24/ ሰዓታት ሙሉ ይጸለይባቸዋል፤ ዕጣን ይታጠንባቸዋል፤ መሥዋዕት ይሠዋባቸዋል፤

ከአራቱ ሕግና ሥርዓት ጀምሮ እስከ ዛሬ ድረስ ሳይቋረጥ ሲያያዝ የመጣውን ሕግ፤ በቀጥታ ወደ እውነተኛው የሐዲስ ኪዳን መሥዋዕት ሥርዓትና ሕግ በመለወጥ እንደገና እስከ ዓለም ፍጻሜ ድረስ የሚቀጥል አድርጋዋለች፤

ይኸውም መሥዋዕተ ነግሠ፤ የጥዋት ቅዳሴ፤ መሥዋዕተ ሠርክ፤ የዘጠኝ ሰዓት ቅዳሴ፤ በመቀደስ ፳፬/24/ ሰዓት ሙሉ ለሕያው እግዚአብሔር ምሥጋና

የምታቀርብ ኢትዮጵያ ብቻ ስለሆነች ከዓለም የተለየች ቅድስት ሀገር ናት በማለት አረጋግጣለሁ።

ቢሆንም ከላይ በተደጋጋሚ እንደተጠቀሰው ሁሉ የብሉይና የሐዲስን ሕግና ሥርዓት አዋሕዳ የምትገኝ ከዓለም ብቸኛ የግዮን መፍለቂያና የመጀመሪያው አዳም ምድር ከመሆኗም በላይ ይህ ሁሉ ሥርዓትና ሕግ የሚፈጸምበት ስለሆነች ኢትዮጵያ ከዓለም የተለየች የአምላክ ምርጥ ሀገር ናት፤ አይታበልም።

10.በ. የጥያቄ አሥር መልስ ቁ.፲/10/

የቃል ኪዳን ሀገሮች ሁለት ናቸው። አንዱ ጊዜያዊት ስትሆን ፤ ሁለተኛው ደግሞ እስከ ዓለም ፍጻሜ ድረስ የምትኖርና የሰው ዘሮች ሁሉ የተፈጠሩበትና የተገኙበት በሕይወት የሚኖሩበት የግዮን ወንዝ የሚፈልቅበት እውነተኛው ምድረ ገነት ኢትዮጵያ ናት በማለት በእውነት እናገራለሁ።

ይኸውም ከላይ ጊዜያዊት የተባለችው ምድር ከነዓን ወይም ኢየሩሳሌም ስትሆን፤ አይሁዶቹ

ወይም እሥራኤሎች በአሪት ዘፀአት እንደተጻፈው ከብዙ ምልክቶችና ተአምራቶች በኋላ በሕያው እግዚአብሔር ፈቃድ በሙሴ መሪነት ከታህታይ ምሥር /ግብጽ/ ተነስተው በመጓዝ ከብዙ ችግርና ድካም በኋላ በራምሰስ ሁለተኛ ዘመነ መንግሥት ጊዜ ተለቀው ወደሲና በረሀ መግባታቸውን መጽሐፍ ቅዱስ ያስረዳል። ራሱ ራምሰስ ፪ኛው /2/ ኢትዮጵያዊ እንደ ሆነ አይካድም።

ይሁን እንጂ ሕዝቡ በሙሴ መሪነት ከተፈቀደላቸው ቦታ እንደደረሱ ሙሴ በማግሥቱ ማለዳ ተነስቶ ወደ አማቱ ወደ ላዕላይ ምሥር /ምድያም/ ገሠገሠ። ሊቀ ካህናትና የመካከለኛ ምሥራቅ ጭምር ንጉሠ ነገሥት የነበረው ኢዮቶርን አገኘው።

ሙሴም ለአማቱ እንደ ኢትዮጵያውያን ልማድ ከእግሩ በታች ወድቆ ሰገደለት፤ የሙሴም አያት ኢትዮጵያዊት እንደነበረች አይታበልም፤ ተሳሳሙም ደኅንነታቸውንም ተጨዋውቱ ሙሴም

የሆነውን ሁሉ ለኢዮተር ተናግሮ ወደ ወገኖቹ ወደ ሲናይ በረሃ ተመለሰ፤

በነጋታውም ኢዮተር ከመኪንንቱም ከወታደሮቹም ከመቶ አለቃ ጀምሮ እስከ ሻለቃ ያሉትን ከእነ ሚስቶቻቸውና ልጆቻቸው ጭምር፤ ልጁ የሆነች የሙሴንም ሚስትና ልጆቹ ሳይቀር አስከትሎ ወደ ሲናይ ወረደ፤ ዘጸ.ም.፲፰ ቁ.፪-፯ (18.2-7)

በዚያም ሥፍራ ሊቀ ካህናቱ ኢዮተር ከታህታይ ምሥር /ግብፅ/ ለመጡ እሥራኤሎች፤ እንደ ሕያው እግዚአብሔር ፈቃድ ከጥንት ሲያያዝ የመጣው እንደ ኢትዮጵያውያን ሥርዓት ነውር የሌለባቸውን ወይፈኖችና ጊደሮች በጉችና ፍየሎች፤ ለእግዚአብሔር የሚቃጠል በተራራው ሥር የነግህና የሠርክ መሥዋዕት አቀረበ፤ ዘፍ.ም.፰ ቁ.፳-፳፪ (8.20-22) ዘጸ.ም.፲፪ ቁ.፭-፳፬ (12.5-24) ወዘተ...

ማለትም የጠዋትና ዘጠኝ ሰዓት የድኅነት መሥዋዕት እንደአዘጋጀ መዝሙር ፳፰/28/፣ ፵፬/44/ ፻፴፭/135/ እና ፻፵፰ /148/ በመጨረሻም ልዩ የሆነ ጸሎት መዝ. ፳፯ (67) ከጸለየ በኋላ ልዑል

እግዚአብሔር ከአማልክት ሁሉ እንደሚበልጥ አውቃለሁ አለ። ዘጸ.ም.፲፰ ቁ.፲-፲፪ (18.10-12)

ይኸውም በይበልጥ ግልጽ ለማድረግ ለየት ባለ አቀራረብ በድጋሚ፤ ሊቀ ካህናትና ንጉሠ ነገሥት ኢዮተር ከታህታይ ግብጽ /ምሥር/ ወጥተው በሲናይ በረሃ ላይ የሰፈሩ እይሁዶች ከፍ ብሎ በአጭሩ ሆኖ እንደተጠቀሰው ሁሉ፤ እምነት ስላልነበራቸው ለሕያው እግዚአብሔር የሚቃጠል የጥዋትና የማታ መሥዋዕት አቅርቦና በዐይን አሳይቶ እንዳሳመናቸው አይካድም፤ ቢሆንም የኢትዮጵያ ተዋሕዶ ቤተክርስቲያን ይህ ታሪካዊ የሆነ ምሳሌ በመከተል እስከ ዛሬ ድረስ ፍሥክ ከሆነ የነግሠ መሥዋዕት ፆም ከሆነ ደግሞ የ፬ኛ ሰዓት የሰርክ መሥዋዕት ታቀርባለች፤ ፩ኛ(1) ነገ.ም.፲፰ ቁ.፲፮-፵፩ (1.18.16-41) በተለይ ደግሞ ኪዳን ዘነግሠ መሥዋዕት ዘሰርክ እያለች በመጸለይ ነው። ለዚህም ተረፈ መሥዋዕቱን አብረው ከኢትዮጵያውያን ጋር መብላታቸው በቂ የሆነ

ማስረጃ ነው። ዘጸ.ም.፲፰ ቁ.፲፪-፲፫ (18.12-13) ይመልከቱ።

እንዲሁም ደግሞ የመንግሥት ሥነ ሥርዓትና አስተዳደርም ስላልነበራቸው፤ ከላዕላይ ግብጽ /ምሥር/ ከወሰዳቸው በእምልኮተ ፀሐይ ቤተ መቅደስ ውስጥ ለሕያው አምላክ ያገለግሉ የነበሩ ካህናቶችና በቤተ መንግሥት የሚሠሩ የነበሩ መኪንንቶችን፤ ደግሞም ወታደሮችና መኮንንኖች አብዛኞቹን ከልጁና ከልጅ ልጆቹ ጋር የመሴ ሕዝብ እንዲሆኑ በአንድነት በመቀላቀል ከሥልጣኑ ከፍሎ በመስጠት መንግሥትና የአስተዳደር ሕግ እንዲኖራቸው አድርጓል።

እንደገና ደግሞ ራሱ ኢዮተር መሴን ሕዝቡም አንተም ከጥዋት እስከ ማታ ድረስ ቁማችሁ አያለሁ ለምን ነው ብሎ ሲጠይቀው መሴም ችግራቸውን ለመፍታት ነው ብሎ ሲመልስለት ኢዮተርም መልሶ ይህ ነገር ላንተ አይሆንልህም ይከብድሃል፤ ካለው በኋላ?

ስለዚህ እኔ የምነግርህን ሁሉ ስማ እግዚአብሔርም ሥራህን ሁሉ የተቃና ያደርገዋል፤ መንግሥትህም

የፀና ይሆናል ከሕዝቡ ውስጥ የሃምሳና የመቶ የሻለቃ የሆኑትን መርጠህ ሹምላቸው በሕዝቡ ላይ እነርሱ ይፍረዱ አንኳሩን ዋናውን ፍሬ ነገር ወደ አንተ ያምጡልህ በማለት ነበር ኢዮተር ለሙሴ የሰጠው መመሪያ፤

ከላይ ሥርዓተ አምልኮ እንዳስተማረው አሁንም የአስተዳደር ሕግ ሥርዓተ መንግሥት በመስጠት አረጋግጦለታል።

ይሁን እንጂ ከታህታይ ግብጽ ወደ ሲናይ የመጡ አይሁዶች ትምህርት የሌላቸው ሸክላ ሠሪዎችና ግንባኞች ብቻ እንደነበሩ አይካድም፤

ነገር ግን የተማሩት ከላዕላይ ምሥር የመጡት ኢትዮጵያውያን ብቻ ሲሆኑ ሁለቱም ሕዝቦች በአንድ ላይ ተቀላቅለው ቤተ ጳጌል በመባል በሙሴ መሪነት ፩ድ/1/ ሕዝብ ሆነዋል። ሲቀ ካህናቱና ንጉሠ ነገሥቱ ኢዮተር የእምነትና የመንግሥትን ሥርዓት ለማስተማሩ ዘጸ.ም.፲፰ ቁ.፩-፳፯/18:1-27/ ይመልከቱ።

ከአምልኮተ ፀሐይ ጀምሮ እስከ ብሉይ ኪዳን ድረስ ይቀርብ ለነበረው መሥዋዕት ማስረጃ በአጭሩ፤ ሕያው እግዚአብሔር በፀሐይ አምላል ጨረሮቹ እንደሰው አምስት ጣት ያላቸው የሚመስል ሆኖ መሥዋዕቱን ተቀብሎ ለወደፊት ክርስቶስንና ሥነ ስቅለትን የሚወክለው “ቶ” ፊደል ይሰጥ እንደነበር እውነት ነው።

ይህም በእየፕራሚዱ በሥዕል ይታያል ከመሥዋዕቱም የተረፈውን ኢትዮጵያውያንና እሥራኤላውያን አብረው እንደ በሉ እውነት እንደሆነ ባይካድም፤ ማስረጃው ከላይ ተጠቅሷል፤ ከዚያ በኋላ ኢዮተር ከወሰዳቸው ሕዝቦች አብዛኞቹን የሙሴ ሕዝብ አድርጎ በመተው ወደ ቤተመንግሥቱ ላዕላይ ምሥር /ግብጽ/ ከመመለሱ በፊት የሰጠው መመሪያ ከተጨማሪ ጋር በድጋሚ ለየት ባለ አቀራረብ እንደሚከተለው ነበር።

ይሁን እንጂ ኢትዮጵያውያንና እሥራኤላውያን አብረው በኅብረትና በፍቅር በሲናይ በረሃ ላይ ለ፱/40/

ዓመታት ያህል ሲኖሩ፤ ሕያው እግዚአብሔር ከታህታይ ግብጽ /ምሥር/ ከመጡት ከእሥራኤላውያን ወገን የሆኑት ወደ ምድረ ርሥት ከንፃን እንዲገቡ ስላልፈቀደ በሲና በረሃ ላይ መሴን ጨምሮ አሸዋ በልቷቸው ነው የቀሩት፤ ፵/40/ ዓመት የተቀመጡበት ዋናው ምክንያት ደግሞ ሕያው እግዚአብሔር በእድሜያቸው እንጂ ያለዘመናቸው እንዲቀስፋቸው ስላልወደደ ሲሆን፤

ለ፵/40/ አመታት ያህል በሲና በረሃ ላይ ከተቀመጡ በኋላ እንደገና በ፵፰ኛው /48/ ዓመት ከእሥራኤላውያን ዘር ላይሆን ነገር ግን ሕዝቡ ጽኑል ተብለው የተመረጡት ከኢትዮጵያውያን ዘር የሆኑት ኢያሱና ካሌብን ከሌሎች ጅት /8/ ሰዎች ጋር አድርጎ ኢየሩሳሌም ገብተው የከንፃን ምድር እንዲወርሱ አደረጋቸው።

ይህም በዘጸአትና በዘኁልቁ ላይ ታሪኩን በሙሉ ሣይሆን ነገር ግን በተፋለሰ መልኩ ተጽፎ ይገኛል፤ ይህም በብራናው ሣይሆን በታተመው መጽሐፍ ቅዱስ ማለቴ መሆኑን አይዘነጋም።

ቢሆንም እስከ ዓለም ፍጻሜ ድረስ የምታገለግለው ሁለተኛዋ የቃል ኪዳን ሀገር ደግሞ ከላይ አስቀድሞ በአጭሩ እንደገለጽኩት ሁሉ በእየከፍለ ሀገሩ በሙሉ፤ በአውራጃውና በወረዳው ሳይቀር በቀን አራቱም አየር ንብረቶች የሚፈራረቁባት፤ በእያንዳንዱ ኢትዮጵያዊ ቤተሰብም በነቢዩ በኤርምያስ ትንቢት መሠረት ፬ት/4/ ዓይነት የተለያዩ አበባ ቀለም የሆኑ ሕዝቦች የሚገኙባት ሀገር ኢትዮጵያ ናት።

እንዲሁም ደግሞ አስቀድሜ ከላይ ድንቅነሽ ወይም ሉሲ፤ አዳምና ሔዋን ከሚለው ንዑስ ርዕስ ጀምሮ እንደ አብራራሁት ሁሉ፤ የመጀመሪያዎቹ የሰው ዘር ሁሉ አባትና እናት የሆኑ የተገኙባትና የተፈጠሩባት፤ የግዮን ወንዝ ዙሪያዋን ከቦ የሚያጠጣት ኤደን ገነት ኢትዮጵያ እንደሆነች አይካድም። ዘፍጥረት ም.፪ ቁ. ፲-፲፮ /2:10-16/ ይመልከቱ።

ስለዚህ መጠነኛ የሆኑትን ሳልጠቅስ፤ ፱/9/ ሀገር አቋራጭ የሆኑ ትላልቅ ወንዞች የሚመነጩባት ስትሆን፤ ነገር ግን ጥሩ የሆነ መሪ ስለማይበቅልባት ለሕዝቦቿ በቁሙ የገነት ገሀንም ሆናቸው ትኖራለች፤

በጣም የሚያስገርመውና የሚያሳዝነው ደግሞ በእየጊዜው የተነሱና የሚነሱ አምባገነን የሆኑ የባዕድ ቅጥረኞች ወፍአራሽና ማንዘራሽ የሆኑ መሪዎቿ ምክንያት ሕዝቡን በጎሳና በቋንቋ በሃይማኖት እየከፋፈሉ ተገቢ ያልሆነ ጦርነት በማስነሳት ሲያፋጁት ይኖራሉ፤ ገነት መሳይ ሲያልናት ይሏችኋል። ይህ የኢትዮጵያና የኢትዮጵያውያን የሰቆቃ ኑሮ ነው።

በጣም ያሳዝናል፤ በተለይ ደግሞ እናት ኢትዮጵያና ኢትዮጵያውያን ሙሉ በሙሉ በራሺያና በአሜሪካ በእንግሊዝ በባዕድ አረመኔ ጉግማንጉጎች መዳፍ ውስጥ የገቡት ከንጉሡ ጀምሮ በደርግና በኢሕአዴግ የአገዛዝ ዘመን መሆኑን አይካድም። ሕያው እግዚአብሔር መድኃኔዓለም ኢየሱስ ክርስቶስ ምሕረቱን በኢትዮጵያና በኢትዮጵያውያን ላይ ያፍስስ አሜን።

አባ ተስፋ ሥላሴ ሞገስ

፲፱፻፺፭-፲፱፻፺፮ /1995-1996/ ዓ.ም.

ምዕራፍ ፬ /4/

መ. አጭር የታሪክ መልስና እምነት ምሥጋና፤ በገና በኢትዮጵያ፤

1.ሀ. ቅዱስ ዳዊትና በገናው

ሀ. በጅሺ፬፻፶ /5450/ ክ.ፈ. /B.C/

A. ለመጀመሪያ ጊዜ የበገና መደርደር የተጀመረው በኢትዮጵያ በአምልኮተ ፀሐይ በካራን ቤተ መቅደስ ሲሆን፤

ለ. ደግሞም በ፫ሺ፱፻፶ /3950/ ክ.ፈ. /B.C/

B. ለሁለተኛ ጊዜ በላዕላይ ምሥር/ግብጽ/ በጥንት ኢትዮጵያ በአምልኮተ ፀሐይ በሚታመንበት የፕራሚያ ቤተ መቅደስ ውስጥ ነው።

ሐ. እንዲሁም በ፩ሺ፭፻ /1500/ ክ.ፈ. /B.C/

C. ለሦስተኛ ጊዜ በኢየሩሳሌም ከተማ፤ የነገሠው በትውልድ ሐረጉ ኢትዮጵያዊ የነበረው ቅዱስ ዳዊት አሥር ፲ /10/ አውታር ባለው በገና በመደርደር፤ ለሕያው እግዚአብሔር የምሥጋና መዝሙር ያቀርብበት እንደነበረ እውነት ነው።